

# മുശകാലം വചന വീചിന്തനം

മുശകാലം മൂന്നാം ഞായർ

മത്താ 8, 23-34



“അൽപവിശ്വാസികളേ,  
നിങ്ങളെന്തിനു ഭയപ്പെടുന്നു?  
അൽപവിശ്വാസവും, വിശ്വാസരാഹിത്യവും  
ഭയപ്പാടിലേയ്ക്ക് നയിക്കും!”



23 യേശു തോണിയിൽ കയറിയപ്പോൾ ശിഷ്യന്മാർ അവനെ അനുഗമിച്ചു.

ഈശോയോടൊപ്പം ശിഷ്യന്മാർ വഞ്ചിയിൽ കയറി. ഈശോയെ അനുഗമിക്കാൻ ആഗ്രഹിച്ച നിയമജ്ഞനും, അൽപ്പം വൈകി അനുഗമിക്കാമെന്ന് ആഗ്രഹിച്ച് ശിഷ്യനും വഞ്ചിയിൽ കയറിയോ എന്നറിഞ്ഞുകൂടാ.

24 കടലിൽ ഉഗ്രമായ കൊടുകാറ്റുണ്ടായി. തോണി മുങ്ങത്തക്കവിധം തിരമാലകൾ ഉയർന്നു. അവൻ ഉറങ്ങുകയായിരുന്നു.

വഞ്ചി അപകടത്തിൽപ്പെടുന്നു. ഈശോ അപ്പോഴും വഞ്ചിയിൽ കിടന്നു ഉറങ്ങുന്നെങ്കിൽ, അത് അവിടുത്തെ ക്ഷീണത്തെല്ല, ഔന്നത്യത്തെയും അധികാരത്തെയുമാണ് കണിക്കുന്നത്. സഭയെ നയിക്കുന്നവനെന്നനിലയിൽ അവിടുന്ന് അതിനെ രക്ഷിക്കും.

25 ശിഷ്യന്മാർ അടുത്തുചെന്ന് അവനെ ഉണർത്തി അപേക്ഷിച്ചു: കർത്താവേ, രക്ഷിക്കണമേ. ഞങ്ങൾ ഇതാ, നശിക്കുന്നു.

ശിഷ്യർ ഈശോയെ 'കർത്താവേ' എന്നു വിളിക്കുന്നു. എല്ലാ അധികാരവുമുള്ള കർത്താവാണ് അവിടുന്ന് (28.18). നശിക്കുമെന്ന ഭയത്തിൽ അവർ ഈശോയെ സഹായത്തിനു വിളിക്കുന്നതു സ്വാഭാവികം മാത്രമാണ്.

26 അവൻ പറഞ്ഞു: അൽപവിശ്വാസികളേ, നിങ്ങളെന്തിനു ഭയപ്പെടുന്നു? അവൻ എഴുന്നേറ്റ്, കാറ്റിനെയും കടലിനെയും ശാസിച്ചു; വലിയ ശാന്തതയുണ്ടായി.

അവർക്കു വിശ്വാസമുണ്ട്. എന്നാൽ, ആഴമുള്ളതല്ലെന്നുമാത്രം; 'അല്പവിശ്വാസികൾ.' താൻ കൂടെയുണ്ടായിട്ടും, അവർ ഭയന്നതുകൊണ്ടാണ്, 'അൽപവിശ്വാസികളേ,' എന്നു വിളിച്ചു ഈശോ അവരെ ശാസിക്കുന്നത്. ഭയത്തെ അതിജീവിക്കുന്ന ശക്തിയാണു വിശ്വാസം.

27 അവർ ആശ്ചര്യപ്പെട്ടുപറഞ്ഞു: ഇവൻ ആര്? കാറ്റും കടലുംപോലും ഇവനെ അനുസരിക്കുന്നുവല്ലോ!

'ഇവൻ ആര്?' എന്ന ചോദ്യം അത്യുത്തരങ്ങൾ സംഭവിക്കുമോയല്ലോ ഉണ്ടാകുന്നുണ്ട് (9.33; 15.31; 20.10). ഇവൻ ആര് എന്ന ചോദ്യത്തിന് ഉത്തരം നൽകേണ്ടത് അനുവാജകരാണ്.

28 യേശു മറുകര, ഗദറായരുടെ ദേശത്തെത്തിയപ്പോൾ, ശവക്കല്ലറകളിൽനിന്ന് ഇറങ്ങിവന്ന രണ്ടു പിശാചുബാധിതർ അവനെ

“ഇവൻ ആര്? കാറ്റും കടലുംപോലും ഇവനെ അനുസരിക്കുന്നുവല്ലോ!” വിശ്വാസത്തോടു കൂടിയുള്ള വചനങ്ങൾ അർത്ഥം ജനിപ്പിക്കുന്നതാണ്.

മുശകാലം / മൂന്നാം ഞായർ / മത്താ 8:23-34

കണ്ടുമുട്ടി. ആർക്കും ആ വഴി സഞ്ചരിക്കാൻ സാധിക്കാത്തവിധം അവർ അപകടകാരികളായിരുന്നു.

സ്ഥലനാമം വ്യത്യസ്തരീതികളിൽ കയ്യെഴുത്തു പ്രതികളിൽ കാണുന്നു. 1. ഗദാസാ: ഗനേശനത്തു തടാകത്തിനരികിൽ രണ്ടു ദിവസത്തെ യാത്രാദുരമുള്ള പ്രസിദ്ധമായ പട്ടണം. 2. ഗദാസാ: തടാകതീരത്തു നിന്നു രണ്ടു മണിക്കൂർ യാത്രാദുരമുള്ള സ്ഥലം. 3. തടാകതീരത്തു കാണുന്ന ചെങ്കുത്തായ സ്ഥലം (ഇന്നത്തെ കുർബ്). ഇതായിരിക്കണം സംഭവസ്ഥലം. അവിടെ വസിച്ചിരുന്നത് വിജാതീയരാണ്. വിജാതീയരുടെയിടയിലാണ് പിശാചുക്കളെക്കുറിച്ചും ദുഷ്ടദൈവങ്ങളെക്കുറിച്ചും വിശ്വാസമുള്ളത്. അവരിൽ നിന്നാണു പിശാചുക്കളെക്കുറിച്ചുള്ള വിശ്വാസം പലസ്തീൻകാരുടെയിടയിൽ കടന്നു കൂടിയത്. മാനസീക രോഗികളെ പിശാചുബാധിതരായി അവർ തരുതിപ്പോന്നു. പല രോഗങ്ങളും പിശാചുക്കൾമൂലം ഉണ്ടാകുന്നതാണെന്ന് അവർ വിചാരിച്ചിരുന്നു. പിശാചുക്കൾ മരുഭൂമികളിൽ വസിക്കുന്ന സങ്കല്പവും അവർ പുലർത്തിയിരുന്നു. ഇവിടെ ശവകുടീരങ്ങളുടെയിടയിൽ വസിക്കുന്ന മാനസീകരോഗികൾ പിശാചുബാധിതരാണുപോലും!

ഏഴു 65.4 -ാം വാക്യം വിജാതീയരെക്കുറിച്ചു പറയുന്നത് ഇങ്ങനെയാണ്; "അവർ ശവകുടീരങ്ങളുടെയിടയിൽ വസിക്കുന്നു; മലകളിൽ രാത്രി കഴിച്ചു കൂട്ടുന്നു; അവർ പന്നിമാംസം ഭക്ഷിക്കുന്നു."

29 അവർ അട്ടഹസിച്ചുപറഞ്ഞു: ദൈവപുത്രാ, നീ എന്തിന് ഞങ്ങളുടെ കാര്യത്തിൽ ഇടപെടുന്നു? സമയത്തിനുമുമ്പ് ഞങ്ങളെ പീഡിപ്പിക്കാൻ നീ ഇവിടെ വന്നിരിക്കുകയാണോ?

പിശാചുബാധിതരിലൂടെ പിശാചുക്കൾ ഇതരായ ദൈവപുത്രനായി അംഗീകരിക്കുന്നു. സാത്താൻ അംഗീകരിച്ച പദവിയാണ് (4.3,6). പിന്നീട് ശിഷ്യരും ആ പദവി അംഗീകരിക്കും (14.33; 16.16). മർക്കോ 5.7 -ാം വാക്യത്തിൽനിന്നു വ്യത്യസ്തമായി, ഇവിടെ പിശാചുക്കൾ ഇതരായരുടെ നാമത്തിൽ ശപഥം ചെയ്യുന്നില്ല. ഇവിടെ ഇതരായരുടെ നാമവും കാണുന്നില്ല. പഴിത വിവർത്തനത്തിൽ, ഇതരായരുടെ നാമം കാണുന്നത് മർക്കോ 5.7 -ാം വാക്യത്തിന്റെ സ്വാധീനത്തിലാവാം.

'സമയമാകുംമുമ്പ് നീ ഞങ്ങളെ നശിപ്പിക്കാൻ വന്നിരിക്കുന്നോ?' എന്ന ചോദ്യം മർക്കോ 1.24 -ാം വാക്യത്തിലുണ്ട്. കഹർണാമിലെ സിനഗോഗിൽവച്ച് ഒരു പിശാചുബാധിതനെ ഇതരായ സുഖപ്പെടുത്തുന്ന സംഭവം മത്തായി രേഖപ്പെടുത്തുന്നില്ല. ദൈവരാജ്യത്തിന്റെ വരവോടെ തങ്ങളുടെ പ്രവർത്തനകാലം അവസാനിച്ചെന്നു പിശാചുക്കൾ മനസ്സിലാക്കുന്നു. പിശാചുക്കളുടെ നാശത്തെ സൂചിപ്പിക്കുന്ന പന്നികളുടെ നാശം, ദൈവാധിപത്യം സ്ഥാപിതമാകുന്നതോടെ പിശാചുക്കളുടെ ആധിപത്യം തകരുന്നെന്നു മത്തായി സ്പഷ്ടമാക്കുന്നു.

30-31 അവരിൽ നിന്ന് അൽപം അകലെ വലിയൊരു പന്നിക്കൂട്ടം മേയുന്നുണ്ടായിരുന്നു. പിശാചുക്കൾ അവനോട് അപേക്ഷിച്ചു: നീ ഞങ്ങളെ പുറത്താക്കുന്നെങ്കിൽ ആ പന്നിക്കൂട്ടത്തിലേക്കേയയ്ക്കണമേ!

യഹൂദർ അശുദ്ധ മൃഗമായ പന്നികളെ വളർത്തിയിരുന്നില്ല. ഗ്രീക്കുകാരുടെയും റോമാക്കാരുടെയും ബലിമൃഗമായിരുന്നു പന്നി. തങ്ങളുടെ ലോകമായ അഗാധത്തിലേക്കോ മരുഭൂമിയിലേക്കോ മടങ്ങുപോകാൻ ആഗ്രഹിക്കാത്തതുകൊണ്ടാണ് പന്നികളിലേക്ക് തങ്ങളെ അയയ്ക്കണമെന്ന് പിശാചുക്കൾ ആവശ്യപ്പെടുന്നത്. പിശാചുക്കളുടെ പേരു 'ലെഗിയോൺ' (മർക്കോ 5.9) ആണെന്ന കാര്യം മത്തായി പരാമർശിക്കുന്നില്ല. ആ പേര് റോമാക്കാരെ പരിഹസിക്കാൻ വേണ്ടിയുള്ളതാണെന്നു സംശയിക്കാൻ സാധ്യതയുണ്ടായിരുന്നു.

32 -33 അവൻ പറഞ്ഞു: പൊയ്ക്കൊള്ളുവിൻ. അവ പുറത്തുവന്നു പന്നികളിൽ പ്രവേശിച്ചു. പന്നിക്കൂട്ടം മുഴുവൻ കിഴുക്കാംതൂക്കായ

"ആർക്കും ആ വഴി സഞ്ചരിക്കാൻ സാധിക്കാത്തവിധം അവർ അപകടകാരികളായിരുന്നു..." തീവകളുടെ ശക്തി ആവസിച്ചവരുടെ ജീവിതശൈലി ഇപ്രകാരമാണ്!

മൂലകാലം / മൂന്നാം തയ്യാർ / മത്താ 8:23-34

“അവർ അവരെ  
കണ്ടപ്പോൾ തങ്ങളുടെ  
അതിർത്തി  
വിട്ടുപോകണമെന്ന്  
അപേക്ഷിച്ചു.”  
താത്കാലിക സുഖത്തിനു  
ദൈവത്തെ  
പുറത്താക്കിയവർ!

നിരത്തിലൂടെ പാഞ്ഞുചെന്ന് കടലിൽ മുങ്ങിച്ചത്തു. പന്നിമേയ്ക്കുന്നവർ  
യേശുക്രൈസ്തുവിനെ, പട്ടണത്തിലെത്തി, എല്ലാകാര്യങ്ങളും,  
പിശാചുബാധിതർക്കു സംഭവിച്ചതും അറിയിച്ചു.

പിശാചുക്കൾ ആവശ്യപ്പെട്ട ആനുകൂല്യം ലഭിച്ചെങ്കിലും, അപ്രതീക്ഷിതമായതും സംഭവിച്ചതും, നാട്ടിൽ തങ്ങാൻ കഴിയാതെ, തങ്ങളുടെ വാസസ്ഥാനമായ അഗാധങ്ങളിലേക്കു അവർ പോകുന്നു, പിശാചുക്കൾ പിശാചുബാധിതരെ വിട്ടുപോയി എന്നതിനു തെളിവാണ്. ഈശോയുടെ മുമ്പിൽ പിശാചുക്കൾ പരാജയപ്പെടുന്നതു ഇത് അർത്ഥമാക്കുന്നു. ദൈവാധിപത്യം സംസ്ഥാപിതമാകുന്നതിനായി അന്യദൈവങ്ങളുടെ (പിശാചുക്കൾ) ആധിപത്യം അപ്രത്യക്ഷമാകുന്നതു ഇതു സംഭവം സ്പഷ്ടമാക്കുന്നു.

34 അപ്പോൾ, പട്ടണം മുഴുവൻ യേശുവിനെ കാണാൻ പുറപ്പെട്ടുവന്നു.  
അവർ അവനെ കണ്ടപ്പോൾ തങ്ങളുടെ അതിർത്തി വിട്ടുപോകണമെന്ന്  
അപേക്ഷിച്ചു.

സംഭവത്തിൽ പട്ടണവാസികളായ വിജാതീയർക്ക് ആദ്യം വിസ്മയം തോന്നുന്നെങ്കിലും, ഈശോ പ്രവർത്തനങ്ങൾ തുടരാതെ സ്ഥലം വിട്ടു പോകണമെന്നാണ് പിന്നീടു അവർ ആവശ്യപ്പെടുന്നത്. പന്നിമേയ്കാർക്ക് ഉണ്ടായതുപോലുള്ള വൻ നഷ്ടങ്ങൾ തങ്ങൾക്കും ഉണ്ടാകുമെന്ന് അവർ ഭയപ്പെടുന്നു. ദൈവരാജ്യത്തിന്റെ പേരിൽ നഷ്ടം സഹിക്കാൻ അവർ തയ്യാറല്ല. ഈശോയുടെ പ്രവർത്തനങ്ങൾക്ക് എവിടെയും തടസ്സമുണ്ടാകുമെന്നതിനു സൂചനകുടിയായി.

മത്തായിയെ സംബന്ധിച്ചിടത്തോളം, ഗലീലേയായ്ക്കു വെളിയിൽ നടക്കുന്ന അദ്ഭുതങ്ങൾ അപവാദങ്ങളാണ് (15.11 - 29). അവ ഇസ്രായേലിനെ ഉദ്ദേശിച്ചുള്ള പ്രവർത്തനങ്ങളുടെ ബഹിർസ്പർശനങ്ങൾ മാത്രം (4.24..... 10.5-6).

കടപ്പാട്: റവ.ഡോ.തോമസ് കയ്യാലപറമ്പിൽ  
“സുവിശേഷ വ്യഖാനം: മത്തായി”

മുക്താലം / മൂന്നാം തയ്യർ / മത്താ 8:23-34